

jum grannum



rlæknin á Klaksvíkar Sjúkrahúsi roknar við, at dagkirurgii á Klaksvíkar

Mynd: Bárður Lydersen

verður gott.

– Orðið dupultfunktiónir hevur fingið eina undarliga meining hjá summum. Tí hvat er ein dupultfunktión, spyr hann.

– Í Klaksvík er eitt röntgen-tól, eitt er í Suðuroy og nøkur eru í Havn, men tað er ikki nøkur dupultfunktión sum so, tí skal tað vera eitt sjúkrahús, so mást tú hava hetta tól. Og skal ein medisinskur sjúklingur ikki kunna viðgerast í Suðuroy, tí allar medisinskar viðgerðir skulu verða í Havn?

– Vit kunnu kjakast um, nær tað verður ein dupultfunktión – um tað er við sergreinum ella við undirgreinum, men tað er ikki nøkur dupultfunktión, at tær mest vanligu viðgerðirnar eru á fleiri sjúkrahúsum í Føroyum, heldur Jákup Petersen.

Nógv røktarstarvsfólk

Tað eru ikki bara læknar, sum syrgja fyri viðgerðini á Klaksvíkar Sjúkrahúsi. Ein stóur partur av viðgerð og røkt verður gjørt av røktarstarvsfólki, og eini 60 av teimum 100 ársverkunum á Klaksvíkar Sjúkrahúsi eru røktarstørv.

– Sjúkrasystrar eru við í nógvum viðgerðum, tær røkta sjúklingarnar og tær

taka sær eisini av summum fyrbyggjandi viðgerðum, sum eru á sjúkrahúsinum, sigur Jona Nielsen, fyrstøðukvinna.

Klaksvíkar Sjúkrahús hevur tvær seingjadelir, og har er nógv at gera – Á deild M er pláss til 12 sjúklingar, og har er eitt støðugt trýst av sjúklingum. Samstundis hava vit nógv fólk í ambulatorium, so her er nógv at taka sær av, sigur fyrstøðukvinna.

Klaksvíkar Sjúkrahús roynir støðugt at menna seg við nýggjum viðgerðum, og nú verður farið undir eitt nýtt royndarprojekt við fólki, sum hava Parkinsonsjúkuna.

– Vit fara at taka Parkinsonsjúklingar inn trýggjar ferðir um vikuna til viðgerð og venjing. Hetta er ein tvørfaklig ætlan, sum umfatar sjúkrarøktarfrøðingar, fysioterapeutar og ergoterapeutar, sigur Jona Nielsen.

Klaksvíkar Sjúkrahús stúrir tí ikki fyri framtíðini, nú fast samband verður millum Norðoyggjar og meginøki, men heldur fyrirreikar sjúkrahúsið seg til at kunna veita enn fleiri tænarar til enn fleiri fólk.

Nýggjar vónir til alivinnu

– Tað er alt sum bendir á, at alivinnan fer at taka seg skjótari fram enn teir mest bjartskygdu hildu fyri einum ári síðani. Bæði ein alivinna í stórarri menning og ein komandi oljuvinna kasta bjartar vónir yvir føroyska búskapin sigur Bjarni Djurholm, landsstýrismaður, sum metir alivinnuna vera fuglin í hondini og oljuvinnuna fuglin á takinum

ALING OG OLJA

Jan Müller

jan@sosiálin.fo

Landsstýrismaðurin í alimálum Bjarni Djurholm hevur hesa seinastu tíðina vitjað og tosað við alarar og umboð fyri alivinnuna. Eitt nú hevur hann vitjað hjá Pan Fish í Oyndarfirði fyri at hoyra teirra metingar um støðuna og framtíðar útlitini. Eftir vitjanina í Oyndarfirði í farnu viku er landsstýrismaðurin sannfórður um, at tað henda sera nógv spennandi ting í alivinnuni, og at henda vinnan er við at koma fyri seg aftur av álvara.

– Tað er alt sum bendir á, at alivinnan fer at taka seg skjótari fram enn teir mest bjartskygdu hildu fyri einum ári síðani. Í ár eru sett út meira enn 5 mill. smolt. Tað merkir, at tá



Bjarni Djurholm, landsstýrismaður hevur stórar vónir til bæði alivinnu og oljuvinnu

síggja teir í veruleikanum stórra perspektiv her enn teir síggja í síni egnu vinnu leggur hann aftrat.

Bjarni Djurholm, sum í dag umsitur bæði alivinnu og oljuvinnu heldur, at hetta eru í hvussu er vinnur, sum kasta bjartar vónir yvir føroyska búskapin.

– Nú vita vit ikki nágreiniliga so nógv um oljuvinnuna, men her kann man so hava vónir, tá hugsað verður um áhugan frá oljufeløgnum. Alivinnan sær so út til at kunna grundfestast í eini tryggari legu, enn hon var tað frammanundan. Kann vinnan geva av sær 500 til 700 ella kanska 1000 arbeiðsplass, so hevur tað sera positiva ávirkan á búskapin. Tí tað er peningur, sum kemur frá virðisøking av vørum í Føroyum. So alivinnan fer at gera inn-tøkur hjá landskassanum tryggari. Fer at geva breið á borðið hjá mongum og fer at geva virkjum mogleikan at ekspandera.

Landsstýrismaðurin í vinnumálum, sum eisini umsitur bæði aling og olju, staðfestir tí, at í dag er alivinnan fuglin í hondini, meðan oljuvinnan er fuglin á takinum.

Alivinnan stóð annars fyri út við eini milliard í útflutningi fyri trimum til fjóra árum síðani, áðrenn alt fór tann skeiva vegin.

hesin fiskurin kemur til tóku í 2006 og 07 verða tíkin eini 20.000 tons. Og tað merkir aftur, at vit um tvey ár, í 2007 og 2008 kunnu taka eini 30.000 tons. Tað er ein ótrúligur framburður sigur landsstýrismaðurin

Hann heldur tað mest áhugaverda vera, at hóast útsetingin verður minni so bendir nógv á, at úrtøkan verður stórra. Fram til fyri tveimum trimum árum síðani roknaði man við einum fellu uppá 20%, tá sett varð út. Í dag vísa fyrribils tøl, at fellu verður uppá 2%.

Orsøkin til hetta er tann, at vit hava fingið alivinnuna skipaða øðrvísi. Alarar sjálvir síggja týðningin av

at skipa alt øðrvísi. Tað er við at henda ein hugburðsbroyting í vinnuni. Tí eru útlitini í alivinnuni eisini rættiliga bjørt, og tí kann man siga, at tá inntøkurnar eru knappar í 2006, so fer alivinnan longu at gera mun aftur í 2007.

Landsstýrismaðurin er sjálvandi harmur um, at tað skuldi ganga so galið í vinnuni og tað hugstoytta er so eisini, at fleiri dattu av í svinginum, tá alivinnan fór niður í knøini. Men tann vinnan, sum roynir at byggja seg upp aftur nú, verður munandi betri fyri enn hon var frammanundan.

– Tá norðmenn hyggja at alingini í Føroyum í dag so



Alivinnan er fuglin í hondini



Oljuvinnan er fuglin á takinum